

समाचार

लोक सुराज अभियान

कोरबा जोन कार्यालय में आयोजित हुआ शिविर

(महापौर श्रीमती रेणु अग्रवाल ने शिविर में पहुंचकर की लोगों से मुलाकात, समस्याओं के निराकरण हेतु दिये निर्देश)



कोरबा 09 मई 2016 –शासन से प्राप्त दिशा निर्देशों के अनुसार नगर पालिक निगम कोरबा द्वारा लोक सुराज अभियान 2016 के अंतर्गत आज कोरबा जोनांतर्गत पानी टंकी कोरबा स्थित जोन कार्यालय में लोक सुराज शिविर का आयोजन किया गया। महापौर श्रीमती रेणु अग्रवाल ने अपनी चिरपरिचित कार्यशैली के अनुरूप शिविर में पहुंचकर आमजन से मुलाकात की, उनकी समस्याओं को जाना तथा निराकरण के संबंध में आवश्यक दिशा निर्देश अधिकारियों को दिये।

लोक सुराज अभियान शिविर के अंतर्गत आज निगम के कोरबा जोनांतर्गत पानी टंकी कोरबा में स्थित जोन कार्यालय में शिविर आयोजित किया गया। शिविर में निगम के निर्माण व विकास कार्य, सड़क रोशनी व्यवस्था, साफ-सफाई व्यवस्था, जल प्रदाय, शासन की विभिन्न योजनाओं सहित अन्य कार्य से संबंधित आवेदन पत्र प्राप्त हुए। प्राप्त आवेदन पत्रों को पंजी में दर्ज किया गया तथा त्वरित रूप से निराकृत होने वाली समस्याओं का निराकरण मौके पर कराया गया। शिविर के दौरान निर्माण कार्य से संबंधित 12, स्ट्रीट लाईट मरम्मत के 01, सफाई कार्य से संबंधित 02, राशन कार्ड से संबंधित 144, जल प्रदाय से संबंधित 04, जनकल्याणकारी योजनाओं से संबंधित 02, भवन निर्माण अनुमति से संबंधित 01, श्रम विभाग से संबंधित 43, विद्युत विभाग से संबंधित 06 आवेदन पत्र प्राप्त हुए, साथ ही 41 व्यक्तियों का स्वास्थ्य परीक्षण शिविर में किया गया।

महापौर पहुंची शिविर में, किया शिविर का निरीक्षण- अपनी चिरपरिचित कार्यशैली के अनुरूप महापौर श्रीमती रेणु अग्रवाल ने कोरबा जोन कार्यालय में आयोजित किए गए लोक सुराज शिविर में अपनी उपस्थिति प्रदान की। इस दौरान उन्होंने शिविर में लगाए गए निगम व अन्य विभिन्न विभागों के काउण्टरों में पहुंचकर व्यवस्थाओं का जायजा

लिया, रिकार्ड पंजियों का अवलोकन किया तथा त्वरित निराकृत होने वाली समस्याओं का त्वरित निराकरण करने एवं अन्य समस्याओं के समयसीमा में निराकरण हेतु आवश्यक कार्यवाही किए जाने के निर्देश अधिकारियों को दिये। इस अवसर पर उन्होंने शिविर में काफी संख्या में पहुंचे आमजन से सीधी भेंट की, उनकी समस्याओं पर चर्चा की तथा समस्याओं के कमबद्ध निराकरण हेतु आश्वस्त किया।

निर्धारित कार्यक्रम के तहत विभिन्न स्थानों पर लगेंगे शिविर— नगर पालिक निगम कोरबा द्वारा लोक सुराज अभियान 2016 के तहत पूर्व निर्धारित कार्यक्रम के अनुसार 16 मई को सामुदायिक भवन मुड़ापार, 17 मई को वार्ड क्र. 24 दशहरा मैदान सामुदायिक भवन में, 18 मई को वार्ड क्र. 48 सार्वजनिक मंच सुमेधा, 19 मई को शासकीय प्राथमिक शाला भवन भदरापारा, 20 मई को जोन कार्यालय बांकीमोंगरा, 23 मई को नवीन प्राथमिक शाला भवन पुरानी बस्ती कोरबा, 24 मई को जगन्नाथ मंदिर के समीप दादरखुर्द एवं 25 मई को जोन कार्यालय दर्री में शिविर आयोजित किए जाएंगे तथा उक्त शिविरों का समय प्रातः 11 बजे से सायं 5 बजे तक रहेगा।